



ఆదాయం - 05 వ్యయం - 05 రాజ - 06 అవ - 03

ధనిష్ఠ 3, 4 పాదములు, శతభిషం 1, 2, 3, 4 పాదములు, పూర్వాభాద్ర 1, 2, 3 పాదముల యందు పుట్టినవారు “గు, గే, గో, సా, సీ, సు, సే, సో, దా” అను అక్షరములు తమ పేరునకు మొదట గలవారు కుంభరాశికి చెందినవారు.

2014-2015 సంవత్సర ఫలితములు

కుంభరాశి - కుంభరాశి వారికి ఈ సంవత్సరం చాలా బాగుంది. ఆర్థిక పరిస్థితి అనుకూలంగా ఉంది. వ్యాపారాభివృద్ధి మీరు ఊహించిన దానికన్నా బాగుంటుంది. సంతాన పురోగతి బాగుంటుంది. విద్యా సంబంధమైన విషయాలు, సాంకేతిక విద్యకు సంబంధించిన అంశాలు, గణిత విద్యకు సంబంధించిన అంశాలు బాగున్నాయి. కుటుంబ పురోగతి బాగుంటుంది. స్థిరాస్తులు కొనుగోలు చేస్తారు. విలువైన వస్తువులు కొనుగోలు చేస్తారు. పోటీ పరీక్షల్లో విజయం సాధించి మంచి ఉద్యోగం సంపాదిస్తారు. మంచి మెరిట్ మార్కులు సాధిస్తారు. విద్యాలయంలో ప్రత్యేక ఆకర్షణగా నిలుస్తారు. సంవత్సర ప్రథమార్థం, ద్వితీయార్థం రెండూ బాగున్నాయి. స్వయం కృతాపరాధాలు చోటు చేసుకోనంతవరకు మీకు తిరుగులేదు. పాత బాకీలు తీర్చేస్తారు. తనఖాలు విడిపిస్తారు. సంతానం విదేశాలకు వెళ్ళి చదువుకోవడానికి అవకాశం లభిస్తుంది. అంతేకాక ఈ రాశి వారికి ఈ సంవత్సరం విదేశీయానాలు కలిసివస్తాయి. సమాజంలో గౌరవం, కీర్తిప్రతిష్ఠలు పెరుగుతాయి. గతంలో వచ్చిన అపోహలు, ఆరోపణలు తొలగిపోతాయి. పార్శ్వం ఉద్యోగాలు చేస్తున్న వారికి ఉద్యోగం పర్మినెంటు అవుతుంది. విదేశాల్లో నివసించే వారికి గ్రీన్ కార్డ్ లభిస్తుంది. విదేశాల్లో చేసే వ్యాపారాలు లాభసాటిగా ఉంటాయి. దీర్ఘకాలికంగా మనోవేదనకు కారణమైన శుభకార్యాలు ఈ సంవత్సరం ముడిపడతాయి. వివాహాది శుభకార్యాలు ఘనంగా నిర్వహిస్తారు. ధనాన్ని విశేషంగా ఖర్చు చేస్తారు. కొంతమంది వ్యక్తులతో కలిసి నూతన వ్యాపారాలు ప్రారంభిస్తారు. వ్యాపారంలో అభివృద్ధి ఉంటుంది. మీరు చేస్తున్న వ్యాపారానికి ఉన్నత స్థాయి వ్యక్తుల పరపతి తోడ్పడుతుంది. ఎందుకంటే వాళ్లు కూడా ఈ వ్యాపారంలో రహస్య భాగస్వాములే కనుక, వ్యాపార, ఆర్థిక విషయాలకు సంబంధించి స్నేహితులను, ఆత్మీయులను దూరంగా పెడతారు. అంత్య నిష్ఠారం కన్నా, ఆది నిష్ఠారమే మేలు అని భావిస్తారు. తీరిక సమయంలో కుటుంబ సభ్యులతో కాలక్షేపం చేస్తారు. కుటుంబంతో అనుబంధం పెరుగుతుంది. గతంలో ఎదురైన చేదు అనుభవాలు తిరిగి పునరావృతం కాకూడదని వ్యాపార, ఆర్థిక విషయాలకు స్నేహితులను దూరంగా ఉంచుతారు. ఆరోగ్యం పట్ల కొంత శ్రద్ధ అవసరం. యోగ, మెడిటేషన్ వంటిని సత్ఫలితాలను ఇస్తాయి. పండ్ల తోటల పెంపకం, వ్యవసాయం వల్ల మానసిక ఆనందం, ఆర్థిక లాభాలు కలుగుతాయి.

స్త్రీలను గౌరవించు వారి ఇంట సంపదలు వృద్ధి చెందుతాయి.

స్త్రీలతో వచ్చిన విభేదాలు కొంతకాలం ఇబ్బంది పెడతాయి. మారుతున్న సామాజిక సమీకరణాలు, ప్రాంతీయ విభేదాలు మీపై ప్రత్యక్షంగా గానీ, పరోక్షంగా గానీ ప్రభావం చూపిస్తాయి. గతించి పోయిన రక్త సంబంధీకుల జ్ఞాపకాలు మనసును బాధిస్తాయి. ఎవరూ చూడకుండా బాధపడతారు. మీ మనస్సులోని ఆంతర్యం, వైరాగ్యం, నిర్వేదం, ఇతరులతో పోల్చుకోవడానికి ఇష్టపడరు. పైకి నిండుకుండలా కనిపిస్తారు. గంభీరంగా ప్రవర్తిస్తారు. వృత్తి, ఉద్యోగాలపరంగా అదనపు బాధ్యతలు, అధికారాలు అప్పగించబడతాయి. మీ బాధ్యతల్ని సక్రమంగా నెరవేర్చుతారు. వృత్తి, ఉద్యోగాలపరంగా న్యాయం జరగవలసిన వారికి మీ ద్వారా న్యాయం జరుగుతుంది. మీ అధికారాన్ని ధర్మబద్ధంగా ఉపయోగిస్తారు. ఈ సందర్భంగా ఒక శత్రువర్గం మిమ్మల్ని ఆటంకపరచాలని ప్రయత్నిస్తుంది. రకరకాల బెదిరింపులు కూడా ఎదురవుతాయి. మీరు అంతరాత్మసాక్షి చెప్పినట్లు నిర్భయంగా నడచుకుంటారు. మీరు ఓ పట్టాన లొంగే మనిషి కాదు అని అందరికీ అర్థం అవుతుంది. శత్రువర్గం మీ బహిష్కరణను వెదికే ప్రయత్నం చేసి విఫలం అవుతుంది. మీరు ఇచ్చిన ఉత్తర్వుల ద్వారా అందరికీ అర్థం అవుతుంది. మీ శత్రువర్గం బలహీనమవుతుంది. సమయం, సందర్భం అధికారం చేతిలో ఉన్నప్పుడు నిష్పక్షపాతంగా వ్యవహరించి ఉద్యోగ ధర్మాన్ని నెరవేర్చడమే భగవంతుడు మెచ్చే పని అని మీరు భావిస్తారు. తరతమ భేదం లేకుండా అందరినీ ఆడుకుంటారు. పదిమందికీ సాయం చేయగలిగిన శక్తిసామర్థ్యాలు, ధనబలం భగవంతుడు మీకు ఇస్తాడు. ధర్మమార్గంలో నడుస్తున్న మీకు అన్యాయమైన తీర్పులు ఎదురవుతాయి. (కోర్టు పరంగా కాదు) మీ విషయంలో పక్షపాత వైఖరి చూపించిన వారిపై మీరు కోపం పెంచుకోరు. అది కూడా దైవేచ్ఛగానే భావించి మిన్నకుంటారు. జ్యేష్ఠ సంతాన పురోగతి మానసిక సంతోషానికి కారణం అవుతుంది. మంచి ఉద్యోగం లభిస్తుంది. ఆర్థికంగా మీకు అండగా ఉంటారు. పునర్నివాహ సంబంధ విషయాల్లో జోక్యం చేసుకొని వాటిని విజయవంతంగా పూర్తి చేయగలుగుతారు. పెద్దలు, వృద్ధులు, తల్లిదండ్రులు, వాళ్ళ మనస్సు నొప్పించకుండా, వాళ్ళకు నచ్చినట్లుగా నడచుకుంటారు. జీవితభాగస్వామితో విభేదాలు చికాకు కలిగిస్తాయి. మొండికి పడ్డ పిల్లల ప్రవర్తనలో మార్పులు తీసుకువస్తారు. బంధువుల్లో బంధుత్వం కలుపుకోవడానికి ఇష్టపడరు. వ్యసనపరులైన చిన్ననాటి స్నేహితుల్ని ఆర్థికంగా ఆదుకోవాల్సిన పరిస్థితి ఏర్పడుతుంది. రాజకీయపరమైన వ్యూహాలు లాభిస్తాయి. రాజకీయ పదవి లభిస్తుంది. ఉద్యోగస్తులు ప్రాధాన్యత కలిగిన సీటుకి బదిలీ అవుతారు. కోర్టు సంబంధమైన వ్యవహారాలు అనుకూలిస్తాయి. వృత్తి, ఉద్యోగాలపరంగా అన్యాయం జరగకుండా కోర్టు తీర్పులు అడ్డుపడతాయి. రావలసిన అద్దె బకాయిలు ఎక్కువ అవుతాయి. ఖాళీ చేయరు, అద్దె ఇవ్వరు. ఇది కొంతకాలం బాధిస్తుంది. సంతానం కొన్ని విషయాల్లో స్వతంత్ర నిర్ణయం చేస్తారు. వక్రమార్గంలోకి వెళ్తారు. మంచి మాటలు చెప్పి వేరే చోట ఉంచి వాళ్లని ఓ దారికి తీసుకువస్తారు. విందులు, వినోదాలు ఎక్కువవుతాయి. వాటికి దూరంగా ఉండాలని మీరు చేసే ప్రయత్నాలు అంతగా ఫలించవు. ఫైనాన్స్ వ్యాపారానికి, షేర్లకి దూరంగా ఉండండి. మధ్యవర్తిత్వాల వల్ల నష్టపోతారు. జాగ్రత్తగా ఉండండి. మీ కీర్తి ప్రతిష్టలను, పలుకుబడిని, ధనాన్ని మీ ఆత్మీయవర్గం దుర్వినియోగం చేస్తారు. అసమర్థులైన స్నేహితులకు, శక్తిసామర్థ్యాలు లేని ఆత్మీయులకు ముఖ్యమైన పనులు అప్పగించవద్దు. వాళ్ల మీద ప్రేమ కొద్ది మీరు ధన సహాయం చేయండి. ఎవ్వరికీ నష్టం ఉండదు. అసమర్థుల్ని నెత్తిన ఎక్కించుకుంటే చేదు అనుభవాలు సంప్రాప్తిస్తాయి. జాగ్రత్త వహించండి. ఆకస్మికంగా

అన్ని సంపదలకన్నా ఆరోగ్యము ఎంతో ముఖ్యమైనది.

సుదూరప్రాంత ప్రయాణాలు చేస్తారు. వ్యాపారంలో నూతన ఒప్పందాలు చేసుకుంటారు. వ్యాపార పరంగా నూతన బ్రాంచీలను ఏర్పాటు చేస్తారు. కొత్త భాగస్వాములను కలుపుకుంటారు. నిర్మాణ సంబంధమైన పనుల్లో రాజీపడరు. క్వాలిటీ కోసం ప్రయత్నిస్తారు. చాలా మంది చాదస్తం అని అవహేళన చేసినా మీ వద్దతి మార్చుకోరు. అదే మీకు మంచి కీర్తి ప్రతిష్ఠలను తెచ్చిపెడుతుంది. సమాజంలో నిజాయితీపరుడిగా నిలబెడుతుంది. ఆధ్యాత్మిక కార్యక్రమాలను విజయవంతంగా పూర్తి చేస్తారు. ఆధ్యాత్మిక గ్రంథాల కోసం, సీరియల్స్ కోసం ధనాన్ని విశేషంగా ఖర్చు చేస్తారు. మీకు నచ్చిన ఆధ్యాత్మిక గ్రంథాలను ప్రింటింగ్ చేయిస్తారు. దొంగ స్వామీజీల వల్ల నష్టపోతారు. నష్టపోయిన విషయాన్ని చెప్పుకుంటే సిగ్గు పోతుందని మిన్నకుంటారు. కంటిచూపు మందగింపు ఎక్కువయ్యే అవకాశం ఉంది. ముందు జాగ్రత్తలు వహించండి. ఒంటరిగా మద్యపానం చేసే విధానానికి స్వస్తి చెప్పండి. (దీని అర్థం జంటగా తాగమని కాదు). స్త్రీ సంతానం పట్ల విశేషమైన ప్రేమతో విలువైన బహుమతుల్ని కొనిస్తారు. స్థిరాస్తుల్లో వాటా ఇవ్వాలని నిర్ణయించుకుంటారు. మీ ద్వారా సహాయం పొంది ఉన్నత స్థానంలో ఉన్న వ్యక్తులు, అధికారులు, రాజకీయ నాయకులు, సమయం వచ్చినప్పుడు మీకు అండగా నిలుస్తారు. సంతానం పురోగతి విషయంలో గొప్పగా సహాయం చేస్తారు. మీ వ్యాపారంలో ఓ స్త్రీ భాగస్వామ్యం కలిసివస్తుంది. మిమ్మల్ని పొగడేవాళ్ల పట్ల జాగ్రత్తగా ఉండండి. వాళ్ల పొగడల వెనుక ఉన్న ఆంతర్యం గ్రహించండి. మంచిగా ఉంటూ కీలక సమయంలో నమ్మకద్రోహం చేస్తారు. మంచిగా ఉన్నట్లు నడించినా మీ అభివృద్ధి పట్ల వాళ్లకు ఎనలేని ద్వేషం ఉంటుంది. యూనియన్ కార్యక్రమాల్లో చురుకుగా పాల్గొంటారు. ముఖ్యమైన సమావేశాలు, బహిరంగ సభలు నిర్వహిస్తారు. సభలను నిర్వహించడంలో మీకంటూ ఒక ప్రత్యేకత ఉంటుంది. అది అందరిలో ప్రశంసించబడుతుంది. వంశ పారంపర్య ఆస్తులు కలిసివస్తాయి. అందులో అధికారం లేని వారికి కూడా కొంత వాటా పంచి ఇస్తారు. మీ ఔదార్యం, మీ దానధర్మాలే మిమ్మల్ని ప్రతి విషయంలోనూ ఆదుకుంటాయి. కొంతమంది ఉన్నత స్థాయి వ్యక్తులతో బాహుబాహి పోరాటం తప్పదు. మీ స్థాయికి మించిన పనులను చేపడతారు. మీ పెట్టుబడి కేవలం ధైర్యం, మొండితనం. సంవత్సర ప్రథమార్థంలో కుటుంబ సంబంధ విషయాలు కొంత అసంతృప్తికి దారితీస్తాయి. గతంలో ఇతరులకు చేసిన సహాయానికిగానూ ఇప్పుడు బాధపడాల్సిన పరిస్థితి ఏర్పడుతుంది. కుటుంబంలో మరొకరి సంపాదన ఉండటం ఊరట కలిగిస్తుంది. కోర్టు కేసుల్లో ఇరుక్కునే అవకాశం ఉంది. ప్రతి విషయంలోనూ జాగ్రత్త వహించండి. వివాదాస్పదమైన అంశాలు ఎక్కువగా చోటు చేసుకుంటాయి. ప్రింట్ మీడియా, ఎలక్ట్రానిక్ మీడియా వల్ల ఇబ్బందులు రావచ్చు. వ్యాపార సంబంధమైన విషయాల్లో భాగస్వాములు మీపై నిష్కారణమైన నిందలు మోపే అవకాశం ఉంది. ఎగుమతి, దిగుమతి వ్యాపారాలు లాభిస్తాయి. ఫర్నిచర్, గృహ సంబంధమైన పరికరాలు, హోమియోపతి, ఆయుర్వేద వైద్యం, హోటళ్లు, బేకరీలు నడిపే వారికి అనుకూలంగా ఉంది. రాజకీయ నాయకుల సాన్నిహిత్యం లాభిస్తుంది. ఈ రాశిలో జన్మించిన విద్యార్థిని విద్యార్థులకు కాలం అనుకూలంగా ఉంది. మెరిట్ మార్కులు సాధిస్తారు. కొన్ని సందర్భాల్లో ఇతరులతో పోల్చుకొని వాళ్లకన్నా తక్కువ స్థాయిలో ఉన్నామని బాధపడతారు. ఆత్మన్యూనతా భావం ఏర్పరచుకుంటారు. కుటుంబ సభ్యులతో కలిసి సుందర ప్రదేశాలను సందర్శిస్తారు. తీర్థయాత్రలు చేస్తారు. యూనియన్లు, క్లబ్బులు, ప్రతిష్టాత్మకమైన సేవాసంస్థల్లో మీకు మంచి గౌరవం, స్థానం లభిస్తుంది. ప్రజా సంబంధాలు మెరుగుపరచు

కోవడానికి మంచి అవకాశం లభిస్తుంది. ఏనాడో చేసిన పొరపాటు పనికి ఇప్పుడు మూల్యం చెల్లించాల్సి వస్తుంది. సమస్యలను వదిలిపెట్టి పారిపోవడానికి వీలు లేదు. సైంధవుడిలా అడ్డుపడి పోరాడటం మినహా మరో దారి లేదు. భీష్ముడి వలె అస్త్ర సన్యాసం చేయడానికి పరిస్థితులు అనుకూలించవు. మీ కుటుంబ విషయాల్లో, బంధువుల విషయాల్లో ఇతరుల మితిమీరిన జోక్యం ప్రతికూల ఫలితాలకు దారితీస్తుంది.

“ స్వార్థం అనేది రెండు అక్షరముల విషపు మాట” పవిత్రమైన స్నేహాన్ని విధ్వంసం చేస్తుంది. స్నేహానికి కొత్త భాష్యాలు, వక్రభాష్యాలు చెబుతుంది. స్నేహమంటే వ్యాపారం, స్వార్థం అని తేల్చిచెబుతుంది. ఈ రకమైన అనుభవాలు మీ మనస్సును బాధిస్తాయి. స్నేహం అంటేనే భయం కలుగుతుంది. చాలామంది స్నేహితులకు దూరంగా ఉంటారు. ఆగిపోయిన నిర్మాణ కార్యక్రమాలను వుసః ప్రారంభిస్తారు. చిన్న విషయాలకు కూడా ఎక్కువగా స్పందిస్తారు. కొత్తవారితో కలుపుగోలుతనం కలిగి ఉంటారు. ఎట్టి పరిస్థితుల్లోనూ అనవసరమైన విషయాల్లో తల దూర్చరు. వ్యూహోత్సాహంగా వ్యవహరిస్తారు. దురాశకు పోయి మోసపోయిన మీ ఆత్మీయులను ఓదారుస్తారు. మీ చేతిలో ఉన్న సహాయాన్ని అందిస్తారు. చిన్నపాటి ప్రయోజనాలకు కూడా ఎక్కువగా కష్టపడాల్సి రావటం, మానసిక అశాంతికి కారణం అవుతుంది. సనాతన సంప్రదాయాలకు విలువనివ్వటం మంచిదని గ్రహిస్తారు. ప్రేమ పెళ్లిళ్లను నిద్రవండ్లంగా తిరస్కరిస్తారు. అర్థం లేకుండా, అజ్ఞానంతో వేధించే మనుషులను మార్చలేమని నిర్ణయించుకుంటారు. కళా సాంస్కృతిక రంగాల్లో ఉన్నవారికి కీర్తి ప్రతిష్ఠలు, అవార్డులు లభిస్తాయి. పలుకుబడి ఉపయోగించి ఈ అవార్డులు సంపాదించారని మీపై దుష్ప్రచారం జరుగుతుంది. స్నేహితుల మధ్య సరదాగా ప్రారంభమైన పోటీ చిలికి చిలికి గాలి వానగా మారి తీవ్ర విభేదాలకు దారి తీస్తుంది. కీళ్లనొప్పులు, కాళ్లనొప్పులు, ఎలర్జీ సమస్యలు బాధిస్తాయి. కుటుంబంలో ఐకమత్యం లేని కారణం చేత సంతానాన్ని సక్రమమైన దారిలో నడిపించలేరు. అయితే ఈ సమస్య ఒక్క నెల మాత్రమే బాధిస్తుంది. తదుపరి సంతాన పురోగతి బాగుంటుంది. ఇతరులు మీకిచ్చిన చెక్కలు చెల్లవు. ఈ విషయంలో గట్టిగా మాట్లాడలేని పరిస్థితి ఏర్పడుతుంది. మార్షల్ ఆర్ట్స్ పట్ల మనస్సు మొగ్గు చూపుతుంది. నేర్చుకోవాలనే తపన కూడా నెరవేరుతుంది. వడ్డీ వ్యాపారం, బీటీల వ్యాపారం లాభించవు. స్పెక్యులేషన్ కి దూరంగా ఉండండి. పన్నులు వసూలు చేసే అధికారులు మీ స్నేహితులు కావటం వల్ల మీ పొరపాట్లకు జరిమానా పడదు. మీరంటే ఎంతమాత్రం పడనటువంటి ఉన్నత స్థాయిలో ఉన్న అధికారి ఆకస్మికంగా మిమ్మల్ని పిలిపించి అనుకూలమైన ఉత్తర్వులు ఇవ్వటం జరుగుతుంది. మీకు నమ్మలేని ఆశ్చర్యం కలుగుతుంది. కొన్ని బంధువులను మీరు తెంచుకోవాలని ప్రయత్నించినా పెనవేసుకున్న మమతానురాగాల వల్ల కఠినంగా ప్రవర్తించలేకపోతారు. కాంట్రాక్టులు, సబ్-కాంట్రాక్టులు, లీజులు పొడిగింపబడతాయి. మీకు తెలియకుండా మీ భాగస్వాములు దిక్కుమాలిన నిర్ణయాలు తీసుకొని సంస్థకి చెడ్డపేరు తెస్తారు. స్థిరాస్తుల పంపకం వ్యవహారంలో పెద్దలు, బంధువులు మీకు అనుకూలంగా వ్యవహరిస్తారు. స్త్రీలతో విభేదాలు, స్త్రీల అనారోగ్యం రెండూ మీకు ఇబ్బంది కలుగజేస్తాయి. ఒకనాటి స్నేహితులే నేటి విరోధులు, పోటీదారులు అవుతారు. ఇతరుల రహస్యాలు తెలుసుకోవటంలో విజయాలు సాధిస్తారు. మీ రహస్యాలు బయటికి పొక్కుకుండా చాలా జాగ్రత్తలు తీసుకుంటారు. షాపింగ్ కాంప్లెక్స్ మీద వచ్చే అద్దె వాటి నిర్వహణకే సరిపోతుంది. కలలో కూడా మీ మాట జవదాటని మీ రక్త సంబంధీకులు, కుటుంబ

సభ్యులు మీ మాట వినని పరిస్థితి ఏర్పడుతుంది. “అద్దాల నాడు బిడ్డలు గానీ గద్దాలనాడు కాదు” అనే సామెత గుర్తుకు వస్తుంది. చాలా సందర్భాల్లో మిమ్మల్ని మీరు ఋజువు చేసుకోవాల్సి వస్తుంది. మీరు చదివిన చదువుకు సంబంధం లేని ఉద్యోగం కొంతకాలం చేయాల్సి వస్తుంది. పంచమ, షష్ఠమాల్లో సంచరించు గురుగ్రహ ప్రభావం, తృతీయ, ద్వితీయ, స్థానాల్లో సంచరించు కేతుగ్రహ ప్రభావం, భాగ్య అష్టమ స్థానాల్లో సంచరించు రాహుగ్రహ ప్రభావం, భాగ్య, దశమ స్థానాల్లో సంచరించు శనిగ్రహ ప్రభావం, గురు, శుక్ర మౌఢ్యములు, రవి, చంద్ర గ్రహణాలు ప్రధాన ఫలితాలను నిర్దేశిస్తున్నాయి. ఎవరో మిమ్మల్ని తక్కువగా చూస్తున్నారన్న భావం కలుగుతుంది. ఆత్మన్యూనతా భావాన్ని మీరు అధిగమించాలి. “మొండివాడు రాజు కన్నా బలవంతుడు” అన్న సామెతను గుర్తు పెట్టుకోండి. గృహంలో మంచి వాతావరణం కోసం, గౌడవలు లేకుండా ఉండటం కోసం, మీరు చాలా విషయాల్లో రాజీపడి తగ్గి ఉంటారు. ఇంటి విషయాల గురించి ఆత్మీయులతో కూడా చర్చించరు. “కడుపు చించుకుంటే కాళ్లమీద పడుతుంది” అని మిన్నకుంటారు. దూరప్రాంతంలోని బంధువుల వల్ల, స్నేహితుల వల్ల కొంత ఊరట కలుగుతుంది. వాళ్ళ అండదండలు లభిస్తాయి. సమస్యలు ఇతరులకు చెప్పినందువల్ల గౌరవం పోతుందని భావిస్తారు. మీ సమస్యలను మీరే పరిష్కరించుకుంటారు. ఎవరికీ చెప్పే సాహసం చేయరు. అంతరాత్మకు, మనస్సుకి మధ్య సంఘర్షణ ఏర్పడుతుంది. పదిమందిని బ్రతిమలాడి సహాయం అర్థించడం కన్నా, లాభాలు ఇచ్చి పని చేయించుకుని ప్రశాంతంగా ఉండటమే మేలు అని భావిస్తారు. విదేశాల్లో ఉంటున్నవారు స్వదేశానికి రావాలని నిర్ణయించుకుంటారు. వాలంటరీ రిటైర్మెంట్ గురించి ఆలోచన చేస్తారు. ఇతరుల హక్కుల పరిరక్షణ కోసం పోరాటం చేస్తారు. మీ సిద్ధాంతాలకు, అంతరాత్మసాక్షికి విరుద్ధంగా ప్రయోజనాల పరిరక్షణ కోసం కొన్ని పనులు చేయమని మీ ఆత్మీయవర్గంవారు ఒత్తిడి చేస్తారు. ప్రయోజనాలు వదులుకుంటారు గానీ మనస్సాక్షికి విరుద్ధంగా ఏ పని చేయరు. తప్పని పరిస్థితుల్లో మీ సామాజికవర్గం పేరుని ఉపయోగించుకుంటారు. బ్రతిమలాడినా కానీ పనులకు, భయపెట్టి సాధిస్తారు. పనిలో పనిగా మీ వైరివర్గానికి బెదిరింపు సంకేతాలు పంపిస్తారు. మీరంటే ఓ విధమైన భయం, గౌరవం ఏర్పడే విధంగా పరిస్థితులను మార్చుకుంటారు. జీవితభాగస్వామి మనస్తత్వంలో మార్పు రాదు. కొన్ని విషయాలను కాలానికి వదిలేయటం మంచిదని అలాగే చేస్తారు. నూతన వాహన యోగ్యత కలుగుతుంది. జీవితాన్ని మరో కోణంలో ఆవిష్కరించాలని, విలాసవంతమైన జీవితాన్ని గడపాలని కోరుకుంటారు. ఊహలు, ఆశలు నెరవేరాలంటే దైవానుగ్రహం అవసరమని భావిస్తారు. న్యాయబద్ధమైన మీ కోరికలకు, ఆశయాలకు దైవానుగ్రహం లభిస్తుంది. దైవసమానులైన పెద్దలకు మీపైనే ఆధారపడ్డ సహోదర వర్గానికి సహాయం చేయడానికి మరొకరి అనుమతి తీసుకోవాల్సి రావటం మీకు అత్యంత బాధాకరంగా ఉంటుంది. కొన్ని సందర్భాల్లో వైవాహిక జీవితం బంగారు సంకెళ్లు వేస్తుందని గ్రహిస్తారు. గృహశాంతి పాడుచేసుకోవటం ఇష్టం లేక జీవితంలో నటించాల్సి వస్తుంది. మోసకారి మాటలు చెప్పేవాళ్ళను, భజన బృందాలను దూరంగా ఉంచుతారు. దురుసుగా మాట్లాడే విధానానికి స్వస్తి చెబుతారు. కోపాన్ని అదుపులో ఉంచుకుంటారు. మంచి మాట తీరును ప్రదర్శిస్తారు. రహస్య వ్యూహాలు, ప్రతివ్యూహాలు ఫలిస్తాయి. గతంలో వృత్తి, ఉద్యోగాల పరంగా మిమ్మల్ని ఇబ్బంది పెట్టిన వారు మీ చేతికి చిక్కుతారు. స్నేహంగా ఉంటూనే వాళ్ళు చేసిన ద్రోహం ఏదైతే ఉందో అంతే చేసి ప్రతీకారం తీర్చుకుంటారు. క్షమించే గుణానికి మొదటి సారి స్వస్తి

న్యాయముగా ఆర్జించిన ధనమే నిలకడగా నిలుస్తుంది.

చెబుతారు. అతీంద్రియ శక్తులు, అతీంద్రియ వస్తువులు సాధించవచ్చునని మంత్రదండంతో నిధులు వెలికి తీయవచ్చునని రాత్రికి రాత్రి కోటీశ్వరులు కాగలమని, కనుక ఇందులో మీరు తప్పని సరిగా ఉంటే బాగుంటుందని కొంతమంది దురాశపరులు, అజ్ఞానులు మీ వెంట పడతారు. కష్టపడి వాళ్లని ఏదో విధంగా వదిలించుకుంటారు. కుటుంబంలో ఒకరి ఆరోగ్యం పట్ల శ్రద్ధ వహించాల్సి వస్తుంది. నిత్యం సర్పదోష నివారణా చూర్ణంతో స్నానం చేయండి. నల్లవత్తులతో దీపారాధన చేయండి. సంవత్సర ద్వితీయార్థంలో సభలు, సమావేశాలు, సమారాధనలు, మధ్యపర్తి పరిష్కారాలు, పెద్దల తీర్పులు, అభిప్రాయాలు, అభిప్రాయ భేదాలు, సామాజిక సమీకరణాలు మొదలైన వ్యవహారాల్లో క్షణం తీరిక లేకుండా గడుపుతారు. సైక్యాలేషన్ కు ఉద్దేశించిన ధనాన్ని స్థిరాస్తుల వైపు మళ్లిస్తారు. శత్రువులకు సైతం మేలు చేయుట దైవ దృష్టిలో గొప్ప విషయం అలా చేయమని చెప్పే స్వేచ్ఛ జ్యోతిష్య శాస్త్రానికి లేదు కనుక విచక్షణతో వ్యవహరించండి. అవకాశాలు కలిసి వచ్చి గతంలో కన్నా మంచి స్థితిని సాధిస్తారు. ఈ సంతోషంలో దైవాన్ని మరువద్దు. ఏ విషయంలోనైనా మీ తప్పు లేకుండా, కృషి లోపంలేకుండా చూసుకోండి. ఫలితాల కోసం, ప్రశంసల కోసం ఎదురుచూడవద్దు. వాటి దారిన అవే వస్తాయి. జనరల్ నాలెడ్జికి సంబంధించిన పుస్తకాలను అధ్యయనం చేస్తారు. ఇతర భాషలు నేర్చుకోవాలన్న కోరిక కలుగుతుంది. ఆచరణలో పెడతారు. ఆధునిక పోకడల పట్ల ఆకర్షితులైన, సనాతన సంప్రదాయాలను మరువరు. సాహసోపేతమైన నిర్ణయాలు అన్ని వేళలా లాభించవు. వాస్తవ పరిస్థితులను గమనించి ప్రవర్తించండి. సమాజంలో బాగా వ్యాపించిన అవినీతి వల్ల మీరు వ్యక్తిగతంగా చాలా ఇబ్బంది పడతారు. మీ పోటీవర్గంవారు అవినీతిపరులను సంతృప్తిపరచి, మీకు రావలసిన, చెందవలసిన ప్రయోజనాలకు గండి కొడతారు. విలువైన వస్తువులని మీరు భావించి కొనుగోలు చేసిన వస్తువులు అంత విలువైనవి కావని గ్రహిస్తారు. మోసపోయామని ఆలస్యంగా తెలుసుకుంటారు. ఎప్పటికైనా ఉపయోగపడుతుందని భావించి కొనుగోలు చేసిన స్థలం అమ్ముడు పోక ఇబ్బంది పడతారు. దొంగస్వామీజీల వల్ల తీవ్రంగా నష్టపోతారు. చీటికీ మాటికీ తగాదాలతో తల్లడిల్లుతున్న బంధువర్గాన్ని ఓ దారిలో పెట్టడానికి శ్రమించి కొంతవరకు అనుకూల ఫలితాలు సాధిస్తారు. చదువులు, క్రీడలు, కళా సాహిత్య రంగాలకు సంబంధించి మీరు చేసే దూరపు ప్రయాణాలు ఫలిస్తాయి. వివాహపరంగా ఆత్మీయుల స్వతంత్ర నిర్ణయాలు ఇబ్బంది కలిగిస్తాయి. కోరి తెచ్చుకున్న సేవకా జనం గుదిబండలుగా మారుతారు. మీమీద నమ్మకాన్ని, గుడ్విల్ ని ఋజువు చేసుకుంటారు. శ్రమ విభజన (వర్క్ డిస్ట్రిబ్యూషన్) సక్రమంగా చేస్తారు. ఎవరు ఏ పనిని సక్రమంగా నిర్వహిస్తారో వారినే ఆ పనికి నియమిస్తారు. ఈ విషయంలో బంధుత్వాలకు, స్నేహాలకు అతీతంగా వ్యవహరిస్తారు. ఇతరుల శక్తిసామర్థ్యాలను మీకు అనుకూలంగా మార్చుకోగలుగుతారు. టీం వర్క్ ను టీం స్పిరిట్ తోనే పూర్తి చేస్తారు. సెల్స్ డ్రైవింగ్ వీలైనంత వరకు తగ్గించండి. మీరు చెప్పే మంచి మాటలు స్త్రీ వర్గానికి నచ్చవు. కాలం కలిసిరానప్పుడు చక్రవర్తులే అరణ్యవాసం చేశారు. యాచించారు. మీ పట్ల దుర్మార్గంగా ప్రవర్తించే వారిలో వచ్చిన ఆకస్మిక మార్పులు మిమ్మల్ని ఆశ్చర్యానికి గురి చేస్తాయి. వారు మీ సహాయాన్ని అభ్యర్థిస్తారు. గతంలోని విషయాలను మరిచిపోమని వేడుకుంటారు. మీ చేతిలో ఉన్న

సహాయాన్ని అందించి వాళ్లను సంతృప్తిపరుస్తారు. మొత్తంమీద ఈ సంవత్సరం సంతృప్తికరంగానే ఉంటుంది. కష్టానికి తగిన ఫలితం, దైవానుగ్రహం లభిస్తాయి. నిత్యం అష్టమాలికా తైలంతో దీపారాధన చేయండి. నాగసింధూరం ధరించండి. నవగ్రహదోష నివారణార్థం నిత్యం సర్పదోష నివారణచూర్ణంతో సర్పరక్షాచూర్ణం కలిపి స్నానమాచరించండి.

స్వచ్ఛమైన రుద్రాక్షలకు సంప్రదించండి. 8466932223/4/5 - 9014126121

కుంభరాశి స్త్రీలకు ప్రత్యేకం - కుంభరాశిలో జన్మించిన స్త్రీలకు ఈ సంవత్సరం బాగుంది. ఆర్థిక విషయాలు బాగున్నాయి. పోటీ పరీక్షల్లో నెగ్గి, వైద్య కళాశాలల్లో సీటు సంపాదిస్తారు. విద్యా సంబంధమైన విషయాలు, సాంకేతిక విద్యకు సంబంధించిన విషయాలు కూడా అనుకూలంగా ఉన్నాయి. మంచి ఉద్యోగం వస్తుంది. ఆర్థికంగా సొంతకాళ్లపై నిలబడతారు. మార్షల్ ఆర్ట్స్, స్విమ్మింగ్ నేర్చుకుంటారు. సెల్ఫ్ డ్రెవింగ్ కి ఎక్కువ ప్రాముఖ్యతనిస్తారు. స్వగృహ నిర్మాణం అనే కల నెరవేరుతుంది. విలువైన ఆభరణాలను కొనుగోలు చేస్తారు. సంతాన పురోగతి బాగుంటుంది. పిల్లలు జీవితంలో స్థిరత్వం సాధించలేదన్న దిగులు తీరుతుంది. వివాహాది శుభకార్యాల్ని సంతృప్తికరంగా నిర్వహించగలుగుతారు. విదేశీయాన సంబంధమైన విషయాలు కలిసివస్తాయి. ఉద్యోగంలో ప్రమాదం లభిస్తుంది. బదిలీ కోరుకునే వారికి బదిలీ అవుతుంది. జీవితంలో దగ్గరైన ఓ వ్యక్తిని నమ్మటం జరుగుతుంది. కానీ అతని వల్ల మీకు నష్టం ద్రోహం ఎదురవుతుంది. ప్రేమ వివాహాలు ఫలించవు. ప్రతిష్టాత్మకమైన యూనివర్సిటీల్లో చదువుకోవడానికి సీటు లభిస్తుంది. ఐ.ఎ.ఎస్., ఐ.పి.ఎస్., ఐ.ఐ.టి వంటి వాటికి ఎంపిక అవుతారు. డాక్టర్ కావాలన్న మీ కోరిక నెరవేరుతుంది. చాలా సందర్భాల్లో ఎవరిని నమ్మాలో, ఎవరిని నమ్మకూడదో తేల్చుకోవటం పెద్ద సమస్య అవుతుంది. రాజకీయపరమైన జీవితం బాగుంటుంది. మీ ఆధ్వర్యంలో నడుస్తున్న వ్యాపారాలు అభివృద్ధి చెందుతాయి. భార్య, భర్తల మధ్య అభిప్రాయ భేదాలు వచ్చినా సర్దుకుపోవడానికి ప్రయత్నించండి. ఏది ఏమైనా కొన్ని సందర్భాల్లో ఆత్మీయులతో చట్టబద్ధంగా విడిపోవటం అనివార్యం అవుతుంది. (కొందరి విషయంలో) వ్యాపార విస్తరణలో సన్నిహితులైన వారంతా సహకరిస్తారు. అందువల్ల మంచి ఫలితాలు సాధించగలుగుతారు. అలంకార సామాగ్రి వ్యాపారాలు, బ్యూటీషియన్లు బాగుంటాయి. మొండివాళ్లని మార్చే ప్రయత్నం చేయవద్దు. మీరు ఎంత చేసినా వాళ్లలో మార్పు రాదు. సహోదర, సహోదరీ వర్గానికి రహస్యంగా ఆర్థిక సహాయం చేస్తారు. కుటుంబ బాధ్యతలు పూర్తిగా నెరవేర్చునందుకు బాధపడతారు. యోగా, మెడిటేషన్ వల్ల మంచి ఫలితాలు వస్తాయి. ఆధ్యాత్మిక కార్యక్రమాలు మనస్ఫూర్తిగా చేస్తారు. దైవ కార్యక్రమాలకు, సామాజిక సేవా కార్యక్రమాలకు విరాళాలు విరివిగా ఇస్తారు. కొన్ని సందర్భాల్లో పెద్దల మాటను ధిక్కరించవలసి వస్తుంది. మీ జీవితాన్ని మీరే తీర్చి దిద్దుకోవలసిన పరిస్థితులు ఏర్పడతాయి. చిట్టిలు, పైనాన్స్ వ్యాపారానికి దూరంగా ఉండండి. ప్రభుత్వ సంబంధమైన లీజులు, కాంట్రాక్టులు పొడిగించబడతాయి. ముఖ్యమైన అధికారులు మీకు అనుకూలంగా వ్యవహరిస్తారు. ప్రభుత్వపరమైన సబ్సిడీలు లభిస్తాయి. జ్యేష్ఠ సంతానం విషయంలో ప్రత్యేకమైనటువంటి జాగ్రత్తలు అవసరం అవుతాయి. యాంకరింగ్ రంగంలో రాణిస్తారు. వస్త్ర వ్యాపారం, స్టేషనరీ వ్యాపారం, ఆహార పదార్థాలకు సంబంధించిన వ్యాపారాలు సాధారణంగా ఉంటాయి. అందరికీ అన్ని విధాలుగా సహాయపడి చివరికి ఎవరికీ కాని వ్యక్తిగా మిగులుతారు. దీని గురించి మీరు పెద్దగా విచారించాల్సిన అవసరం లేదు. ఎవరి తప్పు వాళ్లతెలుసుకొని

మృత్యువు కన్నా వ్యసనమునకే మానవులు భయపడాలి.

మళ్ళీ అందరూ దగ్గరవుతారు. కుటుంబంలో ఐకమత్యం కోసం విశేషంగా శ్రమిస్తారు. ఫలితాలు మాత్రం నామమాత్రంగా ఉంటాయి. కళా సాహిత్య, సాంస్కృతిక రంగాల్లో మీ శక్తిసామర్థ్యాలకు తగిన గుర్తింపు లభిస్తుంది. క్రీడారంగంలో మీకున్న నైపుణ్యానికి తగిన గుర్తింపు, అవార్డులు లభిస్తాయి. భిన్నమైన వాదనలతో, విభిన్నమైన నడవడికతో నిర్ణయంగా ప్రవర్తించే మీ తీరు సొంతవాళ్లకు కూడా మింగుడు పడని అంశంగా మారుతుంది. వృత్తి, ఉద్యోగాలపరంగా మీ విధులను సక్రమంగా, నీతిగా, నిజాయితీగా నిర్వహిస్తారు. ఇది చాలామందికి నచ్చని అంశంగా మారుతుంది. ఉన్నతాధికారుల ప్రశంసలు లభిస్తాయి. మీ కీర్తిప్రతిష్ఠల వలన కొంతమంది ఉన్నతాధికారులకు అనూయ కలుగుతుంది. ఉద్యోగపరంగా మీపై అన్యాయమైన నిర్ణయాలు తీసుకుంటారు. న్యాయస్థానాల వల్ల ఊరట కలుగుతుంది. కోర్టు తీర్పులు మీకు జరిగిన అన్యాయాన్ని అడ్డుకుంటాయి. దొంగ స్వామీజీల వల్ల నష్టపోతారు. ఈ విషయంలో జాగ్రత్త వహించండి. అనువంశికంగా రావలసిన ఆస్తుల విషయంలో మీకు సమన్వయం జరుగుతుంది. పునర్వివాహ ప్రయత్నాలు చేసే వారికి అనుకూలమైన ఫలితాలు సంప్రదిస్తాయి. సంతానం లేని వారికి సంతానం కలుగుతుంది. బంధువుల్లో బంధుత్వం కలుస్తుంది. సమాజంలో కుటుంబ ప్రతిష్ఠ పెరుగుతుంది. ఆరోగ్యపరమైన విషయాల్లో ప్రత్యేకమైన శ్రద్ధ అవసరం. కీళ్లనొప్పులు బాధిస్తాయి. దీర్ఘకాలిక వ్యాధులు కలిగినవారు జాగ్రత్తగా ఉండాల్సిన కాలం. గ్రీన్ కార్డ్ కోసం ప్రయత్నించే వారికి గ్రీన్ కార్డ్ లభిస్తుంది. సమష్టిగా చేసే వ్యాపారాల్లో లాభం వస్తుంది. ఒకప్పుడు మిమ్మల్ని చులకన భావంతో చూసినవారు మీకు మంచి ఉద్యోగం రావడంతో మీకు భజనపరులుగా మారతారు. వాళ్ల స్వార్థ ప్రయోజనాలను పరిరక్షించుకోవడానికి, ఆర్థికపరమైన లబ్ధిని పొందడానికి శత విధాలా ప్రయత్నిస్తారు. “ఆశ్చర్యం. కాలం చాలా కఠినంగా నడుస్తున్నప్పుడు ఒక అదృష్టపు కెరటం వల్ల అన్ని చూసిపోతాయి. సమసిపోతాయి. స్వప్రయోజనాల కోసం ఇంత నిర్లజ్జగా నిస్సిగ్గుగా ప్రవర్తించే వారు ఉంటారని ఒక రకమైన దిగ్రాంతికి లోనవుతారు.” పూల మొక్కల వ్యాపారాలు, పాల వ్యాపారం, చేతివృత్తి పనులు, గ్రూపుగా చేసే వ్యాపారాలు కలిసి వస్తాయి. విద్యారంగంలో ఉన్నవారికి శక్తిసామర్థ్యాలకు తగిన గుర్తింపు, గౌరవం లభిస్తాయి. నిత్యం అష్టమూలికా తైలంతో దీపారాధన చేయండి. ఆరావళి కుంకుమతో శ్రీమహాలక్ష్మీ దేవి అమ్మవారిని పూజించండి. నిత్యం నవగ్రహదోష నివారణార్థం సర్వదోష నివారణా చూర్ణంతో సర్వరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5 - 9014126121



గమనిక -: స్వాతి హెర్బల్స్ కు సంబంధించిన పూజా సామాగ్రి లేబుల్ పై 040-24758435 నెంబరు చూసి కొనండి. నకిలీవి కొని మోసపోవద్దు. స్వాతి హెర్బల్స్ లేబుల్ పరిశీలించి తీసుకోండి.

అర్ధరాత్రియందు స్నానము చేయకూడదు.